

ශ්‍රී ලංකාවේ කාසන අනිවලද්ධියට මුල් වූ බොඳුද මහෝපාසක වර්තන

දුටුගැමුණු රුතුමා

ලංකා ඉතිහාසයේ අද්විතීය ශ්‍රී නාමයක් තැබූ ග්‍රෑශ්‍ය නරවිරුවෙකු වන දුටුගැමුණු මහරුතුමා පිළිබඳ ලංකාවාසීන් අතර ඇත්තේ අපමණ ගොරවාදරයකි. රුහුණු, මායා, පිහිටි යන ත්‍රිසිංහලය එක්සේස්ත් කිරීමක් බුදු දහමේ විරස්ථිය පිණිස ක්‍රියා කිරීමත්, දුටුගැමුණු මහරුතුගේ අද්විතීය සේවාවන් අතර ප්‍රමුඛස්ථානයට ගැනෙනයි.

“පාරගංග ගම්සසාම් ජ්‍රාතෙතුං සාසනා අහං”

“මාගේ මෙම ව්‍යායාමය රජසැප පිණිස නොව සම්බුදු සසුන බැබලවීම පිණිස යි” යන උදාර සංකල්පය පෙරදිරිව ක්‍රියා කළ එතුමා වටා මූලු රටවාසීනු ම එක්සීන්ව එක් වූ හා.

ලක්දීවට බුදුසමය පැමිණී අවධිය වන විට රජකම් කළේ දේවානම්පියතිස්ස රුතු ය. එතුමා ගේ සෞඛ්‍යාරු මහානාග කුමරු රුහුණට ගොස් එහි රාජධානියක් පිහිටුවා යුවරුතු ලෙස කටයුතු කළේ ය. ඉක්තිව ඔහු පුත් යටාලතිස්ස ද ඔහුගේ පුත් ගේයාහය ද ඔහුගේ පුත් කාවන්තිස්ස ද පිළිවෙළින් රුහුණේ රජකම් කළ හ. කාවන්තිස්ස රුතු විවාහ වූයේ මායා රටේ කැලැණිතිස්ස රුතුගේ දියණිය වූ දේවී කුමරිය සමග සි. පසුව විහාර මහාදේවිය ලෙස ලක්වැසීයන්ගේ අපමණ ගොරවාදරයට පත් වූ ඇයගේත් කාවන්තිස්ස රුතුගේත් දරු දෙදෙනා වූයේ ගැමුණු හා තිස්ස යන කුමාරවරුන් ය.

ගැමුණු හා තිස්ස කුමාරවරු කුමයෙන් තරුණියට පත් වෙත් ම ඔවුහු එචිතරකම් හා නිර්භිතකම් මැනවින් පුද්ගලනය කළ හ. වෙසෙසීන් ලංකාවේ උතුරේ හා උතුරුමැද පලාතේ සිදුවන ජාතික හා කාසනික විනාශයන් ගැන බලවත් වේදනාවට පත්ව සිටියන. පිය රුතුමා ද මෙම තොරතුරු හොඳින් දන සිටියේ ය. කුමාරවරුන් දෙදෙනා කෙරෙහි තිබුණු පුතු ජ්‍යෙෂ්ඨ තිසා රට එක්සේස්ත් කිරීමට ගොස් විනාශයක් කරගනීය යන බියක් ද පියරුතු තුළ පැවතින්, එහෙත් කුමාරවරුන් සටනට යාම නොවැළැක්විය හැකි දෙයක් බව ද පිය රුතු වටහාගෙන සිටියේ ය. එබැවින් දස මහායේදයන් සෞයා සටනට පුහුණු කරවීම් සිදු කළ පියමහ රුතු ජනතාවගේ සමගිය ද රටේ පැවතිය යුතුම දෙයක් බව ද මැනවින් දත්තේ ය. ජනතාවගේ සමගියට හොඳම දෙය වෙහෙර විහාර ඉදිකරවීමත් ධර්මය පත්‍රවා හැරීමත් බව ඉතා බුද්ධිමත්ව වටහා ගත් එතුමා වෙහෙර විහාර හැට හතරක් ම ඉදි කරවී ය.

කාවන්තිස්ස රුතු දිනක් ස්වකිය පුත් කුමරුවන් දෙදෙනාගේ ගුර වීර බලපරාතුමයන් පිළිබඳ පරීක්ෂණයක් කිරීමට සිතිය. සංසරත්ත්වය රජගෙදරට වැඩුමකරවා දන් පිරිනමා

කුමාරවරුන් දෙදෙනා කැඳවා කුලදෙවී හික්ෂුන් වහන්සේ කෙරෙහි දෝහි නොවන බවට, පොරොන්දු වෙමින් මෙයින් කිරිබත් පිඩක් කන්නැ යි, කිය. දෙසොහොයුරෝ ඉතා සතුරින් කිරිබත් කැහ. දෙසොයුරෝ හේදවන්නේ නැතිබවට පොරොන්දු වෙමින් බත් පිඩක් කන්නැයි කිය. ඔවුහු ඉතා සතුරින් එම බත් පිඩ ද කැහ. එලාර සමග යුද්ධ නොකරන බවට පොරොන්දුවෙමින් තවත් කිරිබත් පිඩක් කන ලෙස ඉල්ලිය. දෙදෙනාම කිරිබත් පිඩ ගසා දමා යන්නට ගියහ. සොලාස් වෙති වියෙහි පසු වූ ගැමුණු කුමරු පියා කෙරෙහි කුලකිරුණු සිතැතිව පියාට පිරිමි ගත් නැත තිබෙනුයේ ගැහැණු ගතියැයි, කියා ස්ත්‍රී පළදානාවත් යැවේ ය. එයින් ගැමුණු කුමරු දුටියාම් හෙවත් දුටුගැමුණු වූ බව කිය වේ.

කාවන්තිස්ස මහරජු හැටහතර වන වියේ දී අභාවයට පත් වූයේ ය. ඒ වනවිට දුටුගැමුණු කුමරු කොත්මලේ ද තිස්ස කුමරු දිස්වාපියේ හෙවත් දිගාමඩ්ල්ලේ ද වාසය කළ හ. පියමහරජු මියගිය පුවත පළමුවෙන් ම ලැබුණේ තිස්ස කුමරුට ය. ඔහු වහා පැමිණ පිය රජුගේ ආදාහන කටයුතු තිම්වා මැණියන් වූ විහාරමහාදේවයන් කඩ්බාල් ඇතාත් සමග දිගාමඩ්ල්ලට ම ගියහ. මේ සියලු පුවත් එවකට කොත්මලේ විසු ගැමුණු කුමරුට සැලුවය. ඔහු වහා මාගමට පැමිණ බුද්ධ වර්ෂ 383දී හෙවත් ක්‍රි. ජ්‍ය.161දී රැහුණේ රජුවට පත් විය. රාජුන්වයෙන් පසු සතුරු බල මර්දනය කොට ලක්දිව එක්සේසත් කිරීමේ උදාර කර්තව්‍යය මුදුන්පත් කර ගැනීමට සැලසුම් සකස් කෙරිණි. රට එක්සේසත් කිරීමේ මෙම කාර්යයේ දී විහාර මහාදේවියගේ ආයිරවාදයන් උපදේශයන් අත්‍යාච්‍යා ම කරුණක් බව ගැමුණු කුමරු දාන සිටියේ ය. එසේ ම මහ සටනට කඩ්බාල් ඇතාගේ අවසානාව ද දුෂ්චිව පැවතිණ. එබැවින් විහාර මහාදේවිය ද කඩ්බාල් ඇතා ද මාගමට එවන ලෙස තිස්ස කුමරුට හසුන්පත් යැවේ ය. තෙවරක් ම හසුන්පත් යැවු නමුත් තිස්ස කුමරුගෙන් රට කිසිදු ප්‍රතිවාරයක් නොලැබුණි. සටන් කොට හෝ මැණියන් සහ කඩ්බාල් ඇතා ගෙන්වා ගත යුතු බව සිතු දුටුගැමුණු රජු සුළු පිරිසක් පිරිවරාගෙන දිගාමඩ්ල්ල බලා පිටත් වූ හ. මෙය සැලු වූ තිස්ස කුමරු ද පිරිසක් පිරිවරාගෙන උව වෙල්ලස්සේ බුත්තල යුදගනා පිටියට පැමිණ එහි කළුවරු බැඳුගෙන සිටිය හ. තම සොහොයුරා කළේ ඇතිව සටනට සැරසුණු බව නොදත් දුටුගැමුණු රජුට අනපේක්ෂිත දරුණු සටනකට මුහුණ දීමට සිදු විය. යුදගනා පිටිය අසල සිදු වූ මෙම පළමු සටන් දී දුටුගැමුණු රජු පැරදී පලා ගියේ ය. දෙවන වර සටනෙන් රජු ජය ගත්තේ ය. පසුව මහා සංසරත්නයේ මැදිහත්වීමෙන් දෙසොහොයුරෝ සමග කරවීම සිදුවිණි. පසුව සද්ධාතිස්ස කුමරු දිගාමඩ්ල්ලට යැඩු දුටුගැමුණු රජු එහි පාලනයන් කාමි කර්මාන්තය දියුණු කිරීමත් ඔහුට හාර කළේ ය. දුටුගැමුණු රජු මාගම තම රාජධානිය පිහිටුවා ගනිමින් විදේශීක ආක්‍රමණිකයන් පලවා හැර ලක්දිව එක්සේසත් කිරීම පිළිබඳ තමා මා කාලයේ පටන් ම පැවති අපේක්ෂාව ඉටුකර ගැනීම සඳහා අවශ්‍ය කටයුතු සංවිධානය කිරීමෙහි නිරත විය.

පළමුව තිස්ස මහාවිහාරයට ගිය දුටුගැමුණු රජු ලක්දිව සතුරන්ගෙන් ආරස්ථා කිරීම සඳහා යන ගමනට ආයිරවාද පතා මහ සගරුවන ඉල්ලා සිටියේ ය. ඒ සඳහා හික්ෂුන් වහන්සේලා පන්සිය නමක් ලැබුණු අතර උන් වහන්සේලා පෙරමුණේ ම වැඩිම කළ හ. සැමවිටෙකම මැණියන්ගේ උපදෙස් පැතු එතුමා විහාරමහා දේවිය ද ඉදිරියෙන් ම කැඳවා ගෙන ගියේ ය. දුටුගැමුණු රජු රැහුණු, මායා, පිහිටි යන ත්‍රිකිංහලයේ ම අසහාය

නරපතියා ලෙස මෙහි දී අහිජේක ලැබුවේ එලාර ආදි ආක්‍රමණිකයන්ගේ රටේ සමස්ත ජනතාවට ම එල්ල වූ අහියෝග සියල්ල මුලින්පුටා දම්මිනි. අගමෙහෙසියක් නොමැතිව අහිජේක ලැබීම ද දුටුගැමුණු වරිතයෙහි විශේෂත්වයකි.

සමස්ත ලංකාවාසීන්ට ම උදා වූ මෙම ජයග්‍රහණයේ සාර්ථකත්වය පිටුපස මහසගරුවනේ ආයිරවාදයන් පිය රජතුමාගේ දුරද්ධි ක්‍රියා පිළිවෙතන් මැණියන්ගේ උපදේශකත්වයන්ද දස මහා යෝධයන්ගේ හා ක්‍රියා ඇතාගේ සහායත් ප්‍රමුඛස්ථානයෙහිලා පැවැති අතර රට්වාසීන්ගෙන් ද මහත් වූ සහයෝගයක් ලැබුණි.

මෙහි දී තමා හා එරෙහිව පැමිණි සතුරෙකුටවත් කිසිදු වෙරයක් නොකළ දුටුගැමුණු රුපු මියගිය එලාරයන්ගේ සිරුර රාජ්‍ය ගොටුව සහිතව ආදාහනය කරවා ස්තූපයක් ද කර විය. එසේම එම ස්ථානය පසු කොට යන සැම්ව වාහනයෙන් හා දේශීලාවන් යන්නවුන් එයින් බැස යා යුතු බවත් පෙරහැරෙන් ගමන් කරන්නේ නම් එයින් නිකුත්වන තුරුයවාදන තවත්වා ආචාර කොට යා යුතු බවත් විශේෂ රාජ ආදාවක් නිකුත් කළේ ය.

හික්ෂුන් වහන්සේලාට සැලැකීම ස්වකිය ජ්‍රීතයේ ප්‍රමුඛ අංගයක් බවට පත් කරන් දුටුගැමුණු රුපුගේ ගාසනික සේවාව මෙසේ කෙටියෙන් ගොණු කොට දැක්වීය හැකි ය.

- ★ සිය ජයක්න්තය පිහිටුවා මිරිසවැට් දාගැබ ඉදිකරවීම. එතුමා සටන් පැවති සමයේ අමතකවීමකින් හික්ෂුන් වහන්සේට නොදී මිරිස් මාලුවක් ආහාරයට ගත්තේ ය. එයින් සිත් තැබුවට පත් රුපු රේ පිළියමක් ලෙස මෙම මිරිසවැට් දාගැබ ඉදිකළේ ය.
- ★ අනුරාධපුර මහමෙව්නා උයන මැද ලෝවාමහාපාය නමින් නවමහල් පොහොය සීමාවක් ඉදි කරවීම.
- ★ අනුරාධපුර රත්නමාලි මහාසැය ඉදි කරවීම.
- ★ කොට්ඨ වෙසක් උත්සව විසි හතරක් පැවැත්වීම.
- ★ ලංකාවේ සියලුම හික්ෂුන් වහන්සේලාට තෙවරක් තුන් සිවුරු පිදීම.
- ★ සෞලොස් මහා ස්ථානවල දිනපතා ගිතෙල් පහන් දැල්වීමට කටයුතු යෙදීම.
- ★ ආරෝග්‍ය ගාලා 18ක් පිහිටුවීම.

රත්නමාලි මහා සැය තැනෙම් එතුමාගේ ප්‍රධානතම ගාසනික සේවාව ලෙස එහිනාසික ග්‍රුප්‍රවල විස්තර කෙරේ. ඒ පිළිබඳවත් දුටුගැමුණු රුපුගේ ගාසනික සේවාව පිළිබඳවත් මහාවංසය ඉතා දිරිස ලෙස වර්ණනාකොට තිබේ. සිංහල යුප්පවාහන නාමා කොට ඇත්තේ ද රත්නමාලි මහා සැයෙහි කර්මාන්තය වර්ණනා කිරීම පිණිස ය.

සූචිසි වසරක් රාජ්‍ය පාලනය කරමින් ලංකා ඉතිහාසයේ අන් එක ද රෘෂ්කුට හෝ නොදෙවෙනි කිරීමත් නාමයක් තැබූ දුටුගැමුණු රුපු ස්වකිය මෙහෙවර නොපිරිහෙලා පවත්වාගෙන යාමට තිස්ස කුමරුට පවරා සිය අවසන් ගමනට සැරසුනි. ඒවන විට මහා සැයෙහි වැඩ සතරයස් කොටුව දැක්වා නිමවා තිබුණි. ඉතිරිය තිස්ස කුමරු විසින් රේඛිලින් තාවකාලිකව සකස් කරන ලදී. ලෝවාමහාපායන් මහාසැයන් අතර ස්ථානයක දේශීලාවක

සැකපි පුන් දුටුගැමුණු රජු ඒ දෙස බලා අපමණ බුද්ධාලම්බන ප්‍රීතියක් උපද්‍වා ගත්තේ ය. පින්කිරියවත් ලියන්නේ පින්පොත කිය වූ න. හික්ෂුන් වහන්සේලාගේ පිරින් දේශනාව ද ගුවණය කරමින් මහා සැයට වැදගෙන සිටිය දී ම රජු පරලොව සැපත් විය. පසුව රජකමට පත් සද්ධාතිස්ස රජු මහසැයෙහි ඉතිරි කටයුතු නිමකරවිය.

දුටුගැමුණු රජුගේ ගරීරය කමටහන් ගාලාව අස්සල ආදාහනය කෙරීමේ. එසේ සිදු කළේ එතුමාගේ ම ඉල්ලීමකට අනුව හික්ෂුන් වහන්සේලාට භාවනාවට උපකාර වනු පිණිස ය.

මහා පරාක්‍රමබාහු රජතුමා

ලංකාවේ පළමුවෙනි රාජධානිය අනුරාධපුරය යි. එය විජය රජුගෙන් ඇරුණු ඉතිහාසයේ පටන් වසර 1500ක් පමණ කාලයක් පැවැති ක්‍රමයෙන් අභාවයට ගියේ ය. එතැන් සිට ලංකාවේ රාජධානිය පොලොන්නරුවට සංක්‍රමණය විය. පොලොන්නරුව ලංකාවේ ප්‍රධාන නගරය බවට පත් කරන ලද්දේ ලක්දිව එක්සේසන් කළ මහා විජයබාහු රජු විසිනි. පළමුවන විජයබාහු රජතුමාට භා කාලීංග කුමරියක වූ තිලෝකසුන්දිරී බිසවට දියණියන් පස්දෙනෙක් සිටිය න. එයින් එක් දියණියක් වූයේ රත්නාවලි ය. එසේ ම මහ විජයබාහු රජුගේ සොහොයුරිය වූ මිත්තා කුමරියට පුතුන් තිදෙනෙක් සිටියහ. එයින් එක් පුත්‍රණු කෙනෙක් වූයේ මානාහරණ කුමරුය. රත්නාවලි කුමරිය ආචාර කරගත් මානාහරණ කුමරු දක්ෂීණ දේශයේ පාලකයා ලෙස කටයුතු කළේ ය. මෙම දක්ෂීණ දේශය යනු සබරගමු පළාත ලෙස සැලකේ. මානාහරණ යුවරපුත්‍රවත් රත්නාවලි බිසවටන් මිත්තා සහ පහාවති නමින් දියණියන් දෙදෙනෙකු සිටි අතර පුතෙකු නොවිය. එහෙයින් මුවහු කැලුණියේ විහිජන දෙවිඳුන්ට භාරයක් විය. ඒ බව සැලලියිනී සන්දේශයෙහි සඳහන් වන්නේ මෙසේ ය.

විසොවට පළමු රත්නාවලි නම්	සොඛරු
සකුටට දෙවු හිමි දැවැසින් කුලුණු	පිරු
මෙලකට ඉසුරු වී පැරකුම් රජ	කුමරු
පළකොට කිමෙක ඔබ සොද තෙද බල	මහරු

අනතුරුව මුවනට පුත් රුවනක් ලැබිණ. ඒ පරාක්‍රමබාහු කුමරුය. ඔහු ඉපදී වැඩික්ලේ යැමෙට පෙර සිය පියා මිය ගියේ ය. පසුව රත්නාවලි බිසව සිය දු දරුවන් රැගෙන රුහුණට ගොස් සිරිවල්ලහ රජුගේ රකවරණය යටතේ මහානාග පුර වාසය කළා ය. මේ අතර දක්ෂීණ දේශයේ පාලකයා බවට පත්වූයේ මානාහරණ රජුගේ ම සොහොයුරෙකු වූ කිත්සිරිමේස ය. හෙතෙම රුහුණේ සිටි පරාක්‍රමබාහු කුමරු ලාභාල වියේ දී ම සිය රාජ සහාවට කැඳවා ගත්තේ ය. එසේ ම කිත්සිරිමේස රජුට පුතුන් නොසිටි නිසා තමාගෙන් පසු යුවරජකම දෙන අදහසින් පරාක්‍රමබාහු කුමරු සිය පුතෙකු මෙන් හදාවතා ගත්තේ ය. කිත්සිරිමේස රජු පරාක්‍රමබාහු කුමරුට භාජා ගාස්තු ඉතිහාසය සේ ම රජකුට අවශ්‍ය සිල්ප ගාස්තු ඉගැන්විය. එතුමාගේ ඇවැමෙන් දක්ෂීණ දේශයේ පාලකයා වූයේ පරාක්‍රමබාහු කුමරුය. එය මුහුගේ දේශපාලන ගමනේ පළමු කඩුම ලෙස දැක්විය නැකි ය.

අප ශ්‍රී ලංකාද්වීපයේ පරාතුමලාභු නමින් රජවරුන් නවදෙනෙක් ම රජකම් කර ඇත. මේ අතුරෙන් වැඩි වශයෙන් ම කතාබහට ලක් වී ඇත්තේ පොලොන්නරුව අගනුවර කොටගෙන කි. ව. 1153 සිට 1186 තෙක් එනම් වසර 33ක් රාජු තන්තුය මෙහෙය වූ පළමුවන පරාතුමලාභු නොහාන් මහා පරාතුමලාභු රජු ගැන ය. මෙතුමා ලංකා රාජුවලියෙහි එකකිය හතළිස් දෙවනි (142) රජු ය.

තරුණ වියෙහි සිටම උදාර වරිතයකින් යුතු කෙනෙකු වූ පරාතුමලාභු කුමරු ඉතා ඉක්මනින් මැති ආමැති ආදි රාජකියන්ගේ පමණක් නොව රට වැසියන්ගේ ද සින් දිනා ගැනීමට සමත් විය. කි. ව. 1153දී ශ්‍රී ලංකාද්වීපයට අගරජු වශයෙන් රජ වූ පසු එක්සත් ලංකාවක් තුළ සම්බුද්ධ ගාසනය නගා සිටුවීම ස්වකිය අහිලාපය බව පරාතුමලාභු රජු ප්‍රසිද්ධියේ ප්‍රකාශ කෙලේ ය. දහිදිව ධර්මාණෝක අධිරාජයා ද දුටුගැමුණු මහරජු ද ආදර්ශයට ගනිමන් කියා කළ එතුමා සම්බුද්ධ ගාසනයේ අහිවද්ධියට ඉමහත් සේවාවක් ඉටු කෙලේ ය. මෙහි දී එතුමාගේ වරිතය මෙසේ අප කතාබහට ලක්වන්නේ එතුමා ජාතික වශයෙන් මෙන් ම ගාසනික වශයෙන් ද දුටුගැමුණු රජුට පමණක් දෙවනි වන නිසා ය.

හික්ෂු සමාජයේ එවකට පැවැති පරිභාණිකර තත්ත්වයට පිළියම් යෙදීමට කියා කිරීම පරාතුමලාභු රජු ගත් ඉතා දුරදැකි තිරණයක් සේ අගය කළ හැකි ය. එවකට දිගුලාගල අරණය සේනාසනයේ වැඩිසිටි ධර්මවිනයයි මහා කාශයප මාහිමි සහ උන්වහන්සේගේ ප්‍රධාන දිජ්‍යු ගාරිපුතු මාහිමි ප්‍රමුඛ මහතෙරුන් වහන්සේලාගෙන් සමන්විත ධර්මාධිකරණ මණ්ඩලයක් හමුවට දිවයින පුරා විසිරි සිටි සියලුම හික්ෂුන් වහන්සේලා කැද වූ හ. මෙහි මුළුසුන දරුවේ ගාරිපුතු මාහිමි ය. පොලොන්නරුවේ ලතා මණ්ඩපයේ රස් වූ ධර්මාධිකරණ සහාව හමුවේ පෙනී සිටි එතුමා හික්ෂුන් වහන්සේලා සමග කරවීම මෙහි ස්වකිය අරමුණ බව සැලකර සිටියේ ය. මේ මගින් සිදු වූ පතිච්ච සංක්ෂීප්තව මෙසේ ගොනු කළ හැකි ය.

- ★ දුස්සීල හික්ෂුන් උපැවිදි කරවා ඔවුනට රජයේ තනතුරු පිරිනැමීම.
- ★ විධිමත් සේ උපසම්පාදාව නොලද හික්ෂුන් සාමණෝර හාවයට පත් කරවීම.
- ★ ලක්දිව පුරා සිටි සියලුම හික්ෂුන් වහන්සේලා එකම හික්ෂු සමාජයක් බවට පත්කරවීම හෙවත් සංස සාම්‍රුද්‍ය ඇති කරවීම.
- ★ එක්සත් කළ හික්ෂුන් වහන්සේ වෙනුවෙන් පොලොන්නරු කතිකාවත නමින් නව ව්‍යවස්ථාවක් කෙටුවීමත් කිරීම.
- ★ නව කතිකාවතට අනුව හික්ෂුන් වහන්සේලා හික්මීම හා වාර්ෂිකව උපසම්පාදා විනය කරමය උත්සවාකාරයෙන් පවත්වා සංස සමාජය විධිමත් කිරීම.

මහසෙන් රජ සමයේ සිට මහා විභාරික, ජේතවන හා අභයගිරි වශයෙන් නිකාය තුනක නායකත්වය යටතේ බෙදී සිටි ලක්දිව සියලුම හික්ෂුන් වහන්සේලා සත වර්ෂ 08කට පසු මහා පරාතුමලාභු රජුගේ අනුග්‍රහයෙන් පළමුවරට සිදු කළ මෙම නිකාය සාම්‍රුද්‍යයෙන් පසු එක් නායකත්වයක් යටතේ පෙළගැසුණහ. ඒ ගාරිපුතු මාහිමියන් ගේ නායකත්වය සි. මෙම ගාසන ගෝධනය මහමෙර ඕසවන තරම් බෝරුම් කාරයයක් වූ බව සඳහන් ය.

ස්වකීය රාජ්‍ය පාලන සමය තුළ හික්ෂණ් වහන්සේලා ගේ අධ්‍යාපනය, විනය හා සුබ විහරණය සඳහා විවිධ පහසුකම් සැලැසීමත් පුරාණ වෙහෙර විහාර සියල්ලක් ම පාහේ ප්‍රතිසංස්කරණය කරවීමත් නව විහාරාරාම ගොඩනැගීමත්, වැනි අපමණ ලෝක ගාසතික සේවාවන් රෝගි මහාපරාකුම්බාහු රජු සිදු කෙලේ ය. ඒ අතර කිහිපයක් මෙසේ ය.

- ★ එශ්චත්වනාරාමය කේත්දුකරගෙන දළදා මාලිගය, පිළිම ගෙවල්, ධර්ම ගාලා, දාන ගාලා, ගිනිහල් ගෙවල්, සක්මන් මථ්, නාන පොකුණු, වැසිකිලි කැසිකිලි ආදී වශයෙන් 250ක් පමණ වූ ගොඩනැගීලි සංකීරණයක් ඉදි කරවීම.
- ★ ස්තූප දෙකක් ද පස් මහලින් යුත් ලංකාතිලක පිළිම ගෙය ද සීමා තුනකින් යුත් බද්ධසීමා උපෝස්ථාගාරය ද අතුළුව ආලාහණ පිරිවෙන් සංකීරණය කරවීම.
- ★ උත්තරාරාම විහාර සංකීරණය ඉදි කරවීම. (දෙමළ මහා සැය ඉදි කොට ඇත්තේ ඒ ඇසුරු කරගෙන ය.)
- ★ දෙමළ මහා සැය දැක්වීන් පිහිටි පර්වතය ඇසුරු කරගෙන ගුහා පිළිම තුනක් කරවීම. (මෙය දැනට හැඳින්වෙන්නේ ගල් විහාරය නම්ති)
- ★ වෝල ආක්‍රමණ සමයේ විනාශ වූ රුවන්වැලි මහා සැය, අභයගිරි මහා සැය, එශ්චත්වන සැය, මිරිසවැලි සැය, ලෝවාමහාපාය, යුපාරාමය සහ මිහින්තලේ සැට සතරක් ලෙන් ද විහාරාරාම ද ප්‍රතිසංස්කරණය කරවීම.

මහාවංසය දක්වන පරිදි මහාපරාකුම්බාහු රජු විසින් දියන් කරන ලද වාරි කර්මාන්තය ලොව පුදුම කරවුවකි. පරාකුම සමුද්‍රය ඇතුළු මහවැවි, කුඩා වැවි, ඇලමාරුග, වශයෙන් විශාල වාරි කර්මාන්ත ප්‍රමාණයක් එතුමා ඉදි කරවී ය. ලක්දීව එකම ධාන්‍යාගාරයක් බවට පත් කළ එතුමා ද්‍රුශ්‍යනීය වූ මල්වල ආදියෙන් යුතුන් උයන් වතු ඉදි කිරීමෙන් ස්වභාව සෞන්දර්යය වඩාත් ඔවුන් කරවී ය. නගර අලංකාරය සඳහා විශාල රජ මාලිගාවක් ද, දෙමහල් තුන්මහල් ප්‍රාසාද සහ අලංකාර විතුයන් ගෙන් යුත් “සරස්වතී මණ්ඩපය” නම් තෘත්ත ගාලාවක් ද ඉදිකර වූ එතුමා රට පුරාම විසින් ගිය ජනාවාස රටාවක් ද ඇති කළේ ය.

අභ්‍යාප

01. “දුටුගැමුණු මහරජු සිරිලක මහා විරයෙකි” යන මාතාකාව යටතේ රවනයක් ලියන්න.
02. දුටුගැමුණු රජුගේ වරිතයෙන් ගත හැකි ආදර්ශ හැකිතාක් ලියා දක්වන්න.
03. සංස සාම්‍රුද්‍යතාව මහා පරාකුම්බාහු රජතුමා සිදුකළ සේවාව පිළිබඳ ඇගයීමක් කරන්න.
04. මහා පරාකුම්බාහු රජුගේ ගාසතික සේවාවන් ලැයිස්තු ගත කරන්න.